

10340 - لڑکے سے زنا کے بعد شادہ; 1740#& کرنا چاہتا ہے لیکن
لڑکے کا والد تیار نہیں

سوال

دو برس سے میری ایک گرل فرینڈ (معشوق) تھی جس کے ساتھ میں بالآخر زنا بھی کیا ، اب میں اس سے شادی کرنا چاہتا ہوں لیکن اس کا والد اسے مجھ سے دور رہنے کا کہتا ہے اور میرے ساتھ شادی پر تیار نہیں ۔
اگر میں اس کے والدین کو یہ بتاؤں کہ میں نے ان کی صاحبزادی کا کنوارہ پن ختم کر دیا ہے تو کیا میں اس سے شادی کرنے کا حق رکھوں گا ؟

مجھے یہ علم ہے کہ میں نے بہت بڑا گناہ اور غلطی کی ہے لیکن یہ اس وقت ہوئی جب میں غیر مسلم تھا ، ان کے پیدائشی ملک میں یہ قانون ہے کہ جو کسی بھی لڑکی کا کنوارہ پن ختم کر دے (یعنی کنواری لڑکی سے زنا کرے) اسے اس لڑکی سے شادی پر مجبور کیا جاتا ہے ، لیکن ہم اس وقت برطانیہ میں ہیں تو کیا اس کا کوئی اثر ہے ؟ میری راہنمائی کریں ۔

پسندیدہ جواب

الحمد لله.

آپ پر واجب ہے کہ جتنی جلدی ہو سکے آپ اس فعل اور عظیم گناہ سے توبہ کریں اور اس کے ساتھ ساتھ کثرت سے استغفار اور اعمال صالحہ کریں شائد کہ اللہ سبحانہ و تعالیٰ آپ کی توبہ قبول کرتے ہوئے گناہ معاف فرما دے ۔

جس لڑکی سے آپ نے زنا کیا ہے اس سے آپ شادی نہیں کر سکتے لیکن اگر آپ دونوں اللہ تعالیٰ کی طرف رجوع کرتے ہوئے توبہ کریں اور پھر اس کا استبراء رحم ظاہر ہو جائے (یعنی اسے حمل نہ ہو) اور اس کا شرعی ولی آپ سے شادی کرنے پر رضامند بھی ہو تو پھر آپ اس سے شادی کر سکتے ہیں ۔

لیکن اگر یہ سب کچھ نہیں ہوتا تو پھر آپ کوئی اور عفت و عصمت کی مالک لڑکی تلاش کریں ، اور آپ اپنی اس عظیم غلطی کا احساس کریں اللہ تعالیٰ ہمیں اور آپ کو معاف فرمائے ۔

والله اعلم .